

نظرات

جولائی ۱۹۶۳ء سے ادارہ تحقیقات اسلامی کا مجلہ ”فکر و نظر“ قوم کو فکرو نظر کی دعوت دے رہا ہے اور پابندی سے اپنے روایتی اور معیاری اسلوب کو برقرار رکھتے ہوئے شائع ہو رہا ہے۔ پچھلے چند سالوں سے یہ مجلہ جناب محمد سرور صاحب کے زیرِ ادارت رہا۔ اب موصوف کے لاہور منتقل ہو جانے کے بعد ادارت کی کراں قدر ذمہ داری عارضی طور پر میرے سپرد کی گئی ہے۔ مجھے اپنی بے بضاعتی کا اعتراف ہے۔ میں اللہ تعالیٰ کے حضور دعا کرتا ہوں کہ وہ مجھے یہ بار امانت اٹھانے کی توفیق بخشے میرے قلم کو لغزشوں سے بچائے اور اسے حق کی حمایت و تائید کی قوت دے۔ اس دور میں اخبارات و رسائل نہ صرف رائے عامہ کے اظہار کا وسیلہ ہیں بلکہ رائے عامہ کی اصلاح کا ذریعہ اور عوام کے شعور کو بیدار کرنے کا ایک مؤثر آلہ بھی ہیں، کیا اچھا ہو کہ ہم اس قوت کو امانت سمجھتے ہوئے اس کے صحیح استعمال کے عادی بن جائیں اور اس سے پورا پورا فائدہ اٹھا کر دین، قوم اور ملک کی حقیقی خدمت انجام دیں۔

ہمارے ہاں بعض حضرات کو اسلام میں تحقیقات کے کام پر اعتراض ہے، وہ کہتے ہیں کہ اسلام تو ایک تحقیق شدہ مکمل دین ہے، اب اس میں تحقیقات کی کیا گنجائش ہے؟ بلاشبہ اسلام ایک مکمل دین ہے جو انسانوں کو اپنی صلاحیتیں بڑھانے اور ترقی کے بلند ترین مقام پر پہنچانے کا سبق دیتا ہے، لیکن اس سبق میں وہ مختلف ہدایات دیتا ہے جن میں سے بعض تو ایسے عقائد سے متعلق ہوتی ہیں جن کا تعلق ماورائے مادیات سے ہوتا ہے اور جنہیں تسلیم کر لینے کے بعد ہی انسانوں کو اوہام و خرافات سے نجات ملتی ہے۔ ان کی عقلوں کو مختلف غلامیوں اور ذہنی

بندھنوں سے چھٹکارا اور ان کی صلاحیتوں کو چھوٹے چھوٹے سوچ سمجھنے والے سے زیادہ بڑے عقائد ہوتے ہیں کہ انسانی عقل سلیم کے لئے اپنے مفاد کی خاطر انہیں قبول کرنے کے سوا کوئی چارہ کار ہی نہیں ہوتا۔ انہی ہدایات میں بعض ایسی مشقیں اور ریاضتیں ہوتی ہیں جن سے انسانوں انفرادی و اجتماعی عقل کو عمومی مفاد کے کاموں کی تربیت اور دنیا و آخرت کی بھلائیوں کے حصہ کی تربیت دی جاتی ہے۔ انہی ہدایات میں ایسے احکام بھی ہیں جو ایک ہی مسئلہ کے مختلف پہلوؤں سے تعلق رکھتے ہیں اور جن کے بارے میں فیصلہ کرنے کے لئے حالات و قوانین کو مد نظر رکھنا ہے اور پھر موقع و محل کو دیکھ کر مختلف احکام میں سے کوئی مناسب حکم تجویز کرنا ہوتا۔ نیز انہی ہدایات میں خیر و شر، معروف و منکر، منفعت و مضرت کو پہچاننے، بھلائیوں کرنے برائیوں سے بچنے کا حکم دیا گیا ہے۔ عدل و نظام قائم کرنے کی تلقین ہے اور بد نظمی و فساد سے گیا ہے۔ احسان و اعتدال اور اصلاح و ترقی کو مقصود و مطلوب قرار دیا گیا ہے اور ظلم و پستی و پس ماندگی کی مذمت کی گئی ہے۔ عقل و فہم، فکر و نظر اور تفکر و تدبیر کی دعوت دی گئی۔ جہل و جمود، تعطل و خمود سے نفرت دلائی گئی ہے۔

ظاہر ہے کہ ان تمام ہدایات سے استفادہ کرنے اور مختلف امور میں فیصلہ کرنے کے لئے، فہم کو کام میں لانا پڑے گا۔

توحید کو پہچاننے کے لئے نئے نئے محیسوں میں رونما ہونے والے لات و عزلی کی سرکوبی لازم ہے۔ زندگی کے مختلف گوشوں میں عدل قائم کرنے کے لئے ظلم کی چالوں کو مات دینا ضروری اللہ کی طرف سے ودیعت کی جانے والی امانتوں کو ان کے مستحقین میں ادا کرنے اور حق واد کو کا حق پہنچانے کے لئے ہمیں اپنی قوت فیصلہ اور تجربات سے فائدہ اٹھانا پڑے گا۔

اللہ کی کتاب بتاتی ہے اور ہمارا تجربہ اس پر شاہد ہے کہ انسان اللہ کی تعلیمات کو بدلتے رہنے اپنی خواہشات پوری کرنے کے لئے اللہ کی کتابوں کو پس پشت ڈالتے رہتے ہیں۔ خود معبود و رب بن گئے اللہ کی کتاب کے نام سے خود ساختہ ایڈیشن پیش کئے جاتے ہیں۔ احبار و رہبان اپنے مناصب و مائز فائدہ اٹھا کر استحصال پیشہ بن جاتے ہیں۔ مساجد بجائے اللہ کی عبادت کے اپنے حقیر مقاصد باری کے لئے مراکز کا کام دینے لگتی ہیں۔ دینی حیات، سطوت توحید قائم کرنے اور اجتماع

قوت و اخوت پیدا کرنے کے بجائے افتراق و انتشار کا باعث بن جاتی ہے۔ اسی طرح صدقات و خیرات فقر و مسکنت کے استعمال کے بجائے پس ماندگی و فقر کی لعنت کو برقرار رکھنے کے لئے وجہ جواز بن جاتے ہیں۔ اللہ کی کتاب جو پیغام حیات ہے زندگی بھر غلاف میں بند رہتی اور دم مرگ استعمال کی جاتی ہے۔ اللہ کے انبیاء جو انسانوں کو اللہ تک پہنچانے کے لئے آتے تھے انہیں خدا بنا لیا جاتا ہے۔ وہ ائمہ و فقہاء جنہوں نے اپنے اپنے زمانوں میں دینی تعلیمات کے سمجھنے سمجھانے کی کوششیں کیں انہیں دین کے بارے میں آخری سند سمجھ لیا جاتا ہے۔

الغرض دینی معاملات کو دینی حد و حد میں چلانے اور دین کے نام سے پھیلنے والی بے دینی کو دور کرنے کے لئے ہمیں اللہ کی ہدایات کے مطابق تفکر و تدبر اور بحث و تحقیق سے کام لینا ہوگا اور اسی کا نام ”اسلام میں تحقیقات“ ہے۔



تحقیق اس اجتہاد اور کوشش کا نام ہے جو حق کو معلوم کرنے اور حق تک پہنچنے کے لئے کی جاتی ہے۔ اسلام کی نظر میں یہ عمل اتنا عزیز ہے کہ اگر اس راہ میں غلطی بھی کی جائے تو اس پر بھی ایک اجر کی بشارت دی گئی ہے۔ ”المجتہد اذا اخطأ فله اجر“ جو حق کو طلب کرنے سے اس لئے گریز کرتا ہے کہ مبادا وہ لغزش نہ کر بیٹھے۔ وہ بمنجد اور شل ہو کر رہ جائے گا جو حق کی تلاش میں مٹھو کریں کھانے سے ڈرتا ہے وہ کبھی صحیح کام نہیں کر سکتا۔ اللہ تعالیٰ کا قانون ہے کہ جو لوگ حق کی تلاش میں جہاد نہیں کرتے وہ انہیں کبھی حق تک پہنچنے کی توفیق نہیں بخشتا۔ ”والذین جاهدوا فینا لنھدھنیم سبلنا“ حضرت ابراہیم علیہ السلام کو حق کی تلاش نے مجوم و قمر و شمس سے گزرنے کے بعد کامیابی کی راہ دکھلائی، اور کون کہہ سکتا ہے کہ وہ جن مدارج سے گزر کر حق تک پہنچے تھے وہ مدارج ان کے لئے باعث اجر نہ تھے۔ پس اللہ کے نزدیک جس چیز کی مانگ اور قدس ہے وہ حق کی تلاش اور اس کے لئے سعی و اجتہاد ہے جو جہاں حق کی راہ میں اپنی جان اپنے خالق کے حوالے کر دے گا وہی اس کی شہادت گاہ ہے۔ تحقیق و اجتہاد کی اس درجہ حوصلہ افزائی ہر مسلمان کو اپنے میدان میں تلاش حق کی بے پناہ قوت بخشتی ہے اور حقیقت یہ ہے کہ ہمارے اسلاف کی کامیابی کا راز ہی تحقیق میں پوشیدہ تھا۔

تحقیق کے لئے جس طرح مسلسل جدوجہد درکار ہے اسی طرح ”فکر و نظر“ بھی ضروری ہے بلکہ ”فکر و نظر“ کا مرتبہ عمل سے پہلے ہے۔

الرای قبل شیاعة الشیعات

ہواول وہی المحل الثانی

قرآن مجید میں ”فکر و نظر“ کی جس طرح بار بار اور متکرار دعوت دی گئی ہے شاید ہی کسی آسانی کتاب میں اس کی نظیر مل سکے۔ قرآن مجید کی طرح کائنات بھی اللہ کی آیات کا مجموعہ ہے اور ان دونوں میں مومنوں کو ”فکر و نظر“ کی دعوت دی گئی ہے۔ وہ تمام مسائل جن کے بارے میں نصوص قطعیت نہیں۔ وہ تمام حقائق جو زمانہ کی چیرہ دستی اور باطل کی آمیزش سے مسخ ہو چکے ہیں، وہ تمام زندہ قوتیں جو ہماری کوتاہیوں کی وجہ سے مردہ ہو گئیں، وہ تمام معانی جو رفتہ رفتہ صرف الفاظ بن کر رہ گئے، اپنے اصل مقام پر واپس پہنچنے کے لئے شدت سے ہماری ”فکر و نظر“ کے محتاج ہیں۔ پھر کیا وجہ ہے کہ ”أَفَلَا تَتَفَكَّرُونَ“ اور ”أَفَلَا يَنظُرُونَ“ کے جھنجھوڑنے والے الفاظ ہمیں ”فکر و نظر“ پر مائل نہیں کر دیتے ؟!

ہونا تو یہ چاہئے تھا کہ جس امت کو اس قدر کثرت سے ”فکر و نظر“ کی دعوت دی گئی ہے اپنے اندر بڑے بڑے محقق و مدبر اور مفکر پیدا کرتی لیکن یہ دیکھ کر افسوس ہوتا ہے کہ اس امت کی تعلیم گاہیں مفکرین و محققین اور موجدین سے خالی ہیں۔ عمل کے فقدان کے ساتھ ساتھ کاہلی و سستی نیز تغافل و سہل انگاری نے ہمیں کہیں کا نہیں رکھا، غور و فکر درکار غیر اسلامی زندگی کی نقالی، اور مغربی ثقافت کی اندھا دھند تقلید زندگی کے ہر شعبے میں طرہ امتیاز بن چکی ہے، زبان پر اسلام کا نام اور عمل و کردار میں غیر مسلموں کے کلچر و تہذیب کے غلام بن کر رہ گئے ہیں۔

اگر غور سے دیکھا جائے تو ”فکر و نظر“ اور تحقیق کی راہ میں تعلیمات اسلام نے تغافل ہمیں نئے تعامیوں اور جدید سائنسی انکشاف سے بھی باخبر نہیں ہونے دیا، غفلت کا پردہ ہماری آنکھوں پر اس طرح پڑا ہے کہ حق و باطل، صالح و طالح، معروف و منکر، حسن و سیئہ کو ایک دوسرے سے جدا کرنے کی قوت (تمیز) سے کام نہیں لیتے۔ رسول اللہ صلی اللہ علیہ وسلم کی وہ سنت مجملہ و النفع کو اختیار کرنے میں کمی تردد نہ کرتی تھی آج ہمارے لئے پس ماندگی و درندگی کا بہانہ بن گئی ہے۔ ہم تعبد و تحقیق اور محبت و

لا اكر اه في الدين قد تبين دين میں کسی قسم کا جبر و اکراہ نہیں۔ صحیح راہ غلط راہ سے
الرشد من الغی۔ کھل کر واضح ہو چکی ہے۔ (البقرہ: ۲۵۶)

اسلام میں جنگ کا مقصد آزادی عقیدہ کی حمایت، لوگوں میں عقیدہ کی آزادانہ اشاعت کی
ضمانت نیز اسلامی مملکت کی خارجی حملہ آوروں سے مدافعت ہے۔ ارشاد باری تعالیٰ ہے:

وقاتلوا فی سبیل اللہ الذین یقاتلونکم اور راہ خدا میں ان لوگوں سے جنگ کرو جو تم سے
ولا تعدوا ان اللہ لایحب المتعدين۔ جنگ کرتے ہیں اور حد سے تجاوز نہ کرو۔ بے شک اللہ حد
(البقرہ: ۱۹۰) سے تجاوز کرنے والوں کو پسند نہیں کرتا ہے۔

اسلام میں جنگ مدافعت ہے۔ مسلمان کسی پر بھی حملہ کرنے میں ابتدا نہیں کریں گے، وہ جنگ اسی وقت
کریں گے جب انہیں لڑائی پر مجبور کر دیا جائے گا۔ ان کی نظر میں جنگ ایک معزز و مقدس مقابلہ کا نام
ہے جس میں جنگ لڑنے والوں کے لئے شرافت و عالی ظرفی اور تقدس کے منافی اعمال روا نہیں۔ شرافت و
عالی ظرفی کے ضروری عناصر یہ ہیں: عہد و پیمان کا احترام، خیانت سے اجتناب، مریضوں، زخمیوں اور
قیدیوں کے ساتھ ہمدردی اور ان کا تسلی بخش انتظام صلح پسند اور جنگ میں حصہ نہ لینے والے بچوں عورتوں
اور بوڑھوں سے تعرض نہ کرنا۔

۲۔ امن و سلامتی کے بنیادوں کو مستحکم کرنا | مضبوط فوج کے بغیر قوم تباہی کا نشانہ ہوتی ہے۔

اس لئے کہ ایسی صورت میں اس کے دشمن اس کی قوت سے بے خوف ہو کر اسے ہڑپ کر لینے کی سوچتے ہیں لیکن
جب اس کی فوجی قوت مضبوط ہوتی ہے تو دشمن اس کے ارادہ کا احترام کرتے ہیں اور انہیں اس پر ظلم و
زیادتی کا منصوبہ بنانے کا موقع نہیں ملتا۔ نتیجتاً امن و سلامتی کا دور دورہ ہو جاتا ہے۔ اسی لئے ارشاد باری تعالیٰ

واعذوا لہم ما استطعتم من قوتہ ومن رباط الخیل ترہبون بہ
اور (مسلمانو!) جہاں تک تمہارے بس میں ہے ہر قسم کی قوت
اور سرحدوں کی حفاظت کے لئے فوجی دستے تیار رکھو تاکہ
اس کے ذریعہ تم اللہ کے دشمنوں اور اپنے دشمنوں پر اپنی
دھاک بٹھائے رکھو نیز ان لوگوں کے سوا اوروں پر بھی جن
کی تمہیں خبر نہیں۔ اللہ انہیں جانتا ہے اور (یاد رکھو) اللہ کی
راہ میں تم جو کچھ بھی خرچ کرو گے، وہ تمہیں پورا پورا مل جائے
گا۔ اور تمہاری حق تلفی نہیں ہوگی۔